

“ ಸ್ಮೃತಿ ದಿವಸದ ಮಹತ್ವಿಕೆ ”

ಇಂದು ಮಧುಬನದ ಬಾಬಾ ಮಧುಬನದಲ್ಲಿ ಮಕ್ಕಳೊಂದಿಗೆ ಮಿಲನವಾಗಲು ಬಂದಿದ್ದಾರೆ. ಇಂದು ಅಮೃತವೇಳೆಯಿಂದ ಸ್ನೇಹಿ ಮಕ್ಕಳ ಸ್ನೇಹದ ಗೀತೆ, ಸಮಾನ ಮಕ್ಕಳ ಮಿಲನವನ್ನಾಚರಿಸುವ ಗೀತೆ, ಸಂಪರ್ಕದಲ್ಲಿರುವ ಮಕ್ಕಳ ಉಮ್ಮಂಗದಲ್ಲಿ ಬರುವ ಉತ್ಸಾಹ ತುಂಬಿದ ಧ್ವನಿ, ಬಂಧನದಲ್ಲಿರುವ ಮಕ್ಕಳ ಸ್ನೇಹ ತುಂಬಿದ ಮಧುರವಾದ ದೂರುಗಳು, ಕೆಲವು ಮಕ್ಕಳ ಸ್ನೇಹದ ಪುಷ್ಪವು ಬಾಪಾದಾರವರ ಬಳಿಗೆ ತಲುಪಿದವು. ದೇಶ-ವಿದೇಶದ ಮಕ್ಕಳ ಸಮರ್ಥ ಸಂಕಲ್ಪಗಳ ಶ್ರೇಷ್ಠ ಪ್ರತಿಜ್ಞೆಗಳೆಲ್ಲವೂ ಬಾಪಾದಾರವರ ಬಳಿಗೆ ಸಮೀಪದಿಂದ ತಲುಪಿದವು. ಬಾಪಾದಾರವರು ಎಲ್ಲಾ ಮಕ್ಕಳ ಸ್ನೇಹದ ಸಂಕಲ್ಪ ಮತ್ತು ಸಮರ್ಥ ಸಂಕಲ್ಪಗಳ ಪ್ರತ್ಯುತ್ತರವನ್ನು ಕೊಡುತ್ತಿದ್ದಾರೆ. "ಸದಾ ಬಾಪಾದಾರವರ ಸ್ನೇಹಿ ಭವ". "ಸದಾ ಸಮರ್ಥ ಸಮಾನ ಭವ, ಸದಾ ಉಮ್ಮಂಗ-ಉತ್ಸಾಹದಿಂದ ಸಮೀಪ ಭವ, ಲಗನ್ನಿನ ಅಗ್ನಿಯ ಮೂಲಕ “ಬಂಧನಮುಕ್ತ ಸ್ವತಂತ್ರ ಆತ್ಮ ಭವ”. ಮಕ್ಕಳು ಬಂಧನಮುಕ್ತರಾಗುವ ದಿನವು ಈಗೀಗ ಬಂದು ಬಿಟ್ಟಿತು. ಮಕ್ಕಳ ಸ್ನೇಹದ ಹೃದಯದ ಧ್ವನಿಯು, ಕುಂಭಕರ್ಣ ಆತ್ಮರನ್ನು ಅವಶ್ಯವಾಗಿ ಮೇಲೇಳಿಸುತ್ತದೆ. ಬಂಧನದಲ್ಲಿ ಹಾಕುವಂತಹ ಇವರೇ ಸ್ವಯಂ ತಾವೇ ಸ್ನೇಹದ ಬಂಧನದಲ್ಲಿ ಬಂಧಿತರಾಗಿ ಬಿಡುತ್ತಾರೆ. ಬಾಪಾದಾರವರು ವಿಶೇಷವಾಗಿ ಬಂಧನದಲ್ಲಿರುವ ಮಕ್ಕಳಿಗೆ ಶುಭ ದಿನವು ಬರುವಂತಹ ಹೃದಯದ ಧೈರ್ಯವನ್ನು ಕೊಡುತ್ತಿದ್ದಾರೆ. ಏಕೆಂದರೆ ಇಂದಿನ ವಿಶೇಷ ದಿನದಂದು ವಿಶೇಷವಾಗಿ ಸ್ನೇಹದ ಮುತ್ತುಗಳು ಬಾಪಾದಾರವರ ಬಳಿಗೆ ತಲುಪುತ್ತವೆ. ಇದೇ ಸ್ನೇಹದ ಮುತ್ತುಗಳು ಶ್ರೇಷ್ಠ ವಜ್ರಗಳನ್ನಾಗಿ ಮಾಡಿ ಬಿಡುತ್ತದೆ. ಇಂದಿನ ದಿನವು ಸಮರ್ಥ ದಿನವಾಗಿದೆ. ಇಂದಿನ ದಿನದಂದು ಸಮಾನ ಮಕ್ಕಳಿಗೆ ತತ್ತ್ವಜ್ಞಾನ ವರದಾನದ ದಿನವಾಗಿದೆ. ಇಂದಿನ ದಿನದಂದು ಬಾಪಾದಾರವರು ಶಕ್ತಿ ಸೇನೆಗೆ ಸರ್ವ ಶಕ್ತಿಗಳನ್ನು ವಿದ್ಯಾ ಮಾಡುತ್ತಾರೆ, ವಿದ್ಯಾ ಪವರ್ ಕೊಡುತ್ತಾರೆ. ವಿಲ್ಡ್ ಪವರ್ ಕೊಡುತ್ತಾರೆ. ಇಂದಿನ ದಿನದಂದು ಬಾಬಾರವರು ಬೆನ್ನೆಲುಬಾಗಿದೆ, ಮಕ್ಕಳನ್ನು ವಿಶ್ವದ ಮೈದಾನದಲ್ಲಿ ಮುಂದಿಡುವ ದಿನವಾಗಿದೆ. ತಂದೆಯು ಅನ್ನೋನ್ (ಗುಪ್ತ) ಮತ್ತು ಮಕ್ಕಳು ವೆಲ್ಲೋನ್ (ಪ್ರಸಿದ್ಧ) ಆಗಿದ್ದಾರೆ. ಇಂದಿನ ದಿನದಂದು ಬ್ರಹ್ಮ ತಂದೆಯವರು ಕರ್ಮಾತೀತರಾಗಿರುವ ದಿನವಾಗಿದೆ. ತೀವ್ರ ಗತಿಯಿಂದ ವಿಶ್ವ ಕಲ್ಯಾಣ, ವಿಶ್ವ ಪರಿಕ್ರಮಣದ ಕಾರ್ಯವು ಆರಂಭವಾಗುವ ದಿನವಾಗಿದೆ. ಇಂದಿನ ದಿನದಂದು ಮಕ್ಕಳ ದರ್ಪಣದ ಮೂಲಕ ಬಾಪಾದಾರವರು ಪ್ರಖ್ಯಾತವಾಗುವ ದಿನವಾಗಿದೆ. ಜಗತ್ತಿನ ಮಕ್ಕಳಿಗೆ ಜಗತ್ತಿನ ಪರಿಚಯವನ್ನು ಕೊಡುವ ದಿನವಾಗಿದೆ. ಸರ್ವ ಮಕ್ಕಳಿಗೆ ತಮ್ಮ ಸ್ಥಿತಿ, ಜ್ಞಾನ ಸ್ಥಂಭ, ಶಕ್ತಿ ಸ್ತಂಭ ಅರ್ಥಾತ್ ಸ್ತಂಭದ ಸಮಾನ ಆಚಲ-ಆಡೋಲವಾಗಿರುವ ಪ್ರೇರಣೆ ಕೊಡುವ ದಿನವಾಗಿದೆ. ಪ್ರತಿಯೊಂದು ಮಗುವು ತಂದೆಯ ನೆನಪಾರ್ಥ ಶಾಂತಿ ಸ್ತಂಭವಾಗಿದ್ದಾರೆ. ಇದಂತು ಸ್ಥೂಲ ಶಾಂತಿ ಸ್ತಂಭವಾಗಿ ಮಾಡಿದ್ದಾರೆ. ಆದರೆ ತಂದೆಯ ನೆನಪಿನಲ್ಲಿರುವವರು ನೆನಪಿನ ಸ್ತಂಭವು ತಾವು ಚೈತನ್ಯವಾಗಿ ಎಲ್ಲಾ ಮಕ್ಕಳಿದ್ದೀರಿ. ಬಾಪಾದಾರವರು ಎಲ್ಲಾ ಚೈತನ್ಯ ಸ್ತಂಭ ಮಕ್ಕಳ ಪರಿಕ್ರಮಣ ಹಾಕುತ್ತಾರೆ. ಹೇಗೆ ಇಂದು ಶಾಂತಿ ಸ್ತಂಭದ ಬಳಿ ನಿಲ್ಲುತ್ತೀರಿ, ಬಾಪಾದಾರವರು ತಾವೆಲ್ಲಾ ನೆನಪಿನಲ್ಲಿರುವ ಸ್ತಂಭಗಳ ಮುಂದೆ ನಿಲ್ಲುತ್ತಾರೆ. ತಾವು ಇಂದಿನ ದಿನದಂದು ವಿಶೇಷವಾಗಿ ಬಾಬಾರವರ ರೂಪದಲ್ಲಿ ಹೋಗುತ್ತೀರಿ. ಬಾಪಾದಾರವರೂ ಸಹ ಪ್ರತಿಯೊಂದು ಮಕ್ಕಳ ಹೃದಯದ ರೂಪದಲ್ಲಿ, ಮಕ್ಕಳೊಂದಿಗೆ ಹೃದಯದ ಮಾತುಗಳನ್ನು ಮಾತನಾಡುತ್ತಾರೆ ಮತ್ತು ತಾವು ಕುಟೀರದಲ್ಲಿ ಹೋಗುತ್ತೀರಿ. ಕುಟೀರವಾಗಿದೆ - ದಿಲ್ವರ್ ಮತ್ತು ದಿಲ್ವಬಾನ ನೆನಪಾರ್ಥ. ದಿಲ್ವಬಾ ಮಕ್ಕಳೊಂದಿಗೆ ದಿಲ್ವರ್ ತಂದೆಯು ವಿಶೇಷವಾಗಿ ಮಿಲನವನ್ನಾಚರಿಸುತ್ತಾರೆ. ಅಂದಮೇಲೆ ಬಾಪಾದಾರವರೂ ಸಹ ಎಲ್ಲಾ ದಿಲ್ವಬಾ ಮಕ್ಕಳ ಭಿನ್ನ-ಭಿನ್ನ ಸಂಗೀತವನ್ನು ಕೇಳಿಸಿಕೊಳ್ಳುತ್ತಿರುತ್ತಾರೆ. ಕೆಲವರು ಸ್ನೇಹದ ಹೆಜ್ಜೆಯಿಂದ ಸಂಗೀತವನ್ನು ನುಡಿಸುತ್ತಾರೆ, ಕೆಲವರು ಶಕ್ತಿಯ ಹೆಜ್ಜೆಯಿಂದ, ಕೆಲವರು ಆನಂದದ, ಕೆಲವರು ಪ್ರೇಮದ ಹೆಜ್ಜೆಯಿಂದ. ಭಿನ್ನ-ಭಿನ್ನ ಹೆಜ್ಜೆಯ ಸಂಗೀತವನ್ನು ಕೇಳಿಸಿಕೊಳ್ಳುತ್ತಿರುತ್ತಾರೆ. ಬಾಪಾದಾರವರೂ ಸಹ ತಮ್ಮೆಲ್ಲರ ಜೊತೆ ಜೊತೆಗೆ ಪರಿಕ್ರಮಣ ಹಾಕುತ್ತಿರುತ್ತಾರೆ. ಅಂದಮೇಲೆ ಇಂದಿನ ದಿನದ ವಿಶೇಷ ಮಹತ್ವವು ತಿಳಿಯಿತೆ!

ಇಂದಿನ ದಿನವು ಕೇವಲ ಸ್ಮೃತಿ ದಿನವಲ್ಲ, ಆದರೆ ಸ್ಮೃತಿಯಿಂದ ಸಮರ್ಥ ದಿನವಾಗಿದೆ. ಇಂದಿನ ದಿನದಂದು ವಿಯೋಗ ಅಥವಾ ವೈರಾಗ್ಯದ ದಿನವಲ್ಲ. ಆದರೆ ಸೇವೆಯ ಜವಾಬ್ದಾರಿಯ ಕಿರೀಟ ಧಾರಣೆಯ ದಿನವಾಗಿದೆ. ಸಮರ್ಥದ ಸ್ಮೃತಿಯ ತಿಲಕದ ದಿನವಾಗಿದೆ. "ಮುಂದೆ ಮಕ್ಕಳು, ಹಿಂದೆ ತಂದೆ" ಇದೇ ಸಂಕಲ್ಪವನ್ನು ಸಾಕಾರವಾಗುವ ದಿನವಾಗಿದೆ. ಇಂದಿನ ದಿನದಂದು ಬ್ರಹ್ಮ ತಂದೆಯು ವಿಶೇಷವಾಗಿ ಡಬಲ್ ವಿದೇಶಿ ಮಕ್ಕಳಿಗೆ ತಂದೆಯ ಸಂಕಲ್ಪ ಮತ್ತು ಆಹ್ವಾನವನ್ನು ಸಾಕಾರ ರೂಪವನ್ನು ಕೊಡುವಂತಹ ಸ್ನೇಹಿ ಮಕ್ಕಳನ್ನು ನೋಡುತ್ತಾ ಹರ್ಷಿತವಾಗುತ್ತಿದ್ದಾರೆ. ಸ್ನೇಹದ ಮೂಲಕ ತಂದೆಯ ಸನ್ನಿವಿಧದಲ್ಲಿ ಹೇಗೆ ತಲುಪಿ ಬಿಟ್ಟಿದ್ದಾರೆ! ಬ್ರಹ್ಮ ತಂದೆಯ ಆಹ್ವಾನದ ಪ್ರತ್ಯಕ್ಷ ಫಲ ಸ್ವರೂಪವಾಗಿದೆ, ಇಂತಹ ಸರ್ವ ಶಕ್ತಿಗಳ ರಸವು ತುಂಬಿದ ಶ್ರೇಷ್ಠ ಫಲಗಳನ್ನು ನೋಡುತ್ತಾ, ಬ್ರಹ್ಮ ತಂದೆಯವರು ಮಕ್ಕಳಿಗೆ ವಿಶೇಷ ಶುಭಾಶಯಗಳು ಮತ್ತು ವರದಾನವನ್ನು ಕೊಡುತ್ತಿದ್ದಾರೆ. ಸದಾ ಸಹಜ ವಿಧಿಯ ಮೂಲಕ ವೃದ್ಧಿಯನ್ನು ಪಡೆಯುತ್ತೀರಿ. ಹೇಗೆ ಮಕ್ಕಳ ಪ್ರತಿ ಹೆಜ್ಜೆಯಲ್ಲಿ "ತಂದೆಯವರ ಕಮಾಲ್ ಆಗಿದೆ" ಇದೇ ಗೀತೆಯನ್ನು ಹಾಡುತ್ತಾರೆ, ಹಾಗೆಯೇ ಬಾಪಾದಾರವರೂ ಸಹ ಇದೇ ಹೇಳುತ್ತಾರೆ - ಮಕ್ಕಳ ಕಮಾಲ್ ಆಗಿದೆ. ದೂರಾಂದೇಶಿ, ದೂರದ ಧರ್ಮದವರಾಗಿದ್ದರೂ

ಸಹ ಎಷ್ಟೊಂದು ಸಮೀಪವಾಗಿ ಬಿಟ್ಟರು. ಸಮೀಪದ ಅಬುನಲ್ಲಿರುವವರು ದೂರವಾಗಿ ಬಿಟ್ಟರು. ಸಾಗರದ ತೀರದಲ್ಲಿ ಬಾಯಾರಿರುವವರು ಉಳಿದು ಬಿಟ್ಟರು. ಆದರೆ ಡಬಲ್ ವಿದೇಶಿ ಮಕ್ಕಳು ಅನ್ಯರಿಗೆ ಬಾಯಾರಿಕೆಯನ್ನೂ ನೀಗಿಸುವ ಜ್ಞಾನ ಗಂಗೆಯರಾಗಿ ಬಿಟ್ಟರು. ಇದು ಮಕ್ಕಳ ಕಮಾಲ್ ಆಗಿದೆ. ಆದ್ದರಿಂದ ಇಂತಹ ಅದೃಷ್ಟವಂತ ಮಕ್ಕಳ ಬಗ್ಗೆ ಬಾಪ್ಪಾದಾರವರಿಗೆ ಸದಾ ಖುಷಿಯಿದೆ. ತಾವೆಲ್ಲರೂ ಸಹ ಡಬಲ್ ಖುಷಿಯಲ್ಲಿದ್ದೀರಲ್ಲವೇ. ಒಳ್ಳೆಯದು.

ಇಂತಹ ಸದಾ ಸಮಾನರಾಗುವ ಶ್ರೇಷ್ಠ ಸಂಕಲ್ಪಧಾರಿಗಳು, ಸರ್ವಶಕ್ತಿಗಳ ವಿಲ್ಲ ಮೂಲಕ ವಿಲ್ಲ ಪವರ್ನಲ್ಲಿರುವ, ಸದಾ ದಿಲ್ವರ್ನ್ ದಿಲ್ಬಾ ಆಗಿದ್ದು ಭಿನ್ನ-ಭಿನ್ನ ಸಂಗೀತವನ್ನು ಹಾಡುವಂತಹ, ಸದಾ ಸ್ತಂಭದ ಸಮಾನ ಅಚಲ-ಅಡೋಲವಾಗಿರುವ, ಸದಾ ಸಹಜ ವಿಧಿಯ ಮೂಲಕ ವೃದ್ಧಿಯನ್ನು ಪಡೆಯುತ್ತಾ ವೃದ್ಧಿಯನ್ನು ಪ್ರಾಪ್ತಿ ಮಾಡಿಸುವ, ಸದಾ ಮಧುರ ಮಿಲನವನ್ನಾಚರಿಸುವ ದೇಶ-ವಿದೇಶದ ಸರ್ವ ಪ್ರಕಾರದ ಮಕ್ಕಳಿಗೆ ಪುಷ್ಪದ ಸುರಿಮಳೆಯ ಸಹಿತವಾಗಿ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ತೆ.

ಇಂದು ಎಲ್ಲಾ ವಿಶೇಷ ಸ್ನೇಹಿ, ಸೇವಾಧಾರಿ ಮಕ್ಕಳನ್ನು ವತನದಲ್ಲಿ ಕರೆಸಲಾಗಿತ್ತು. ಜಗದಂಬಾರವರನ್ನೂ ಕರೆಸಲಾಯಿತು, ದೀದಿಯವರನ್ನೂ ಕರೆಸಲಾಯಿತು. ವಿಶ್ವ ಕಿಶೋರ್ ಮುಂತಾದವರು ಯಾರೆಲ್ಲಾ ಅನನ್ಯರು ಸೇವಾರ್ಥವಾಗಿ ಹೋಗಿದ್ದಾರೆ, ಅವರೆಲ್ಲರೂ ವತನದಲ್ಲಿ ಕರೆಸಲಾಗಿತ್ತದೆ. ವಿಶೇಷವಾಗಿ ಸ್ಮೃತಿ ದಿನವನ್ನಾಚರಿಸುವುದಕ್ಕಾಗಿ ಎಲ್ಲಾ ಅನನ್ಯ ಡಬಲ್ ಸೇವೆಗೆ ನಿಮಿತ್ತವಾಗಿರುವ ಮಕ್ಕಳು, ಸಂಗಮದ ಈಶ್ವರೀಯ ಸೇವೆಯಲ್ಲಿಯೂ ಜೊತೆಗಾರರಾಗಿದ್ದಾರೆ ಮತ್ತು ಭವಿಷ್ಯ ರಾಜ್ಯವನ್ನು ಕೊಡಿಸುವ ಸೇವೆಯಲ್ಲಿಯೂ ಜೊತೆಗಾರರಾಗಿದ್ದಾರೆ. ಅಂದಮೇಲೆ ಡಬಲ್ ಸೇವಾಧಾರಿಯಾಗಿ ಬಿಟ್ಟಿರಲ್ಲವೇ. ಇಂತಹ ಡಬಲ್ ಸೇವಾಧಾರಿ ಮಕ್ಕಳು ವಿಶೇಷ ರೂಪದಿಂದ ಮಧುಬನದಲ್ಲಿ ಬಂದಿರುವ ಎಲ್ಲಾ ಸಹಯೋಗಿ-ಸ್ನೇಹಿ ಆತ್ಮರಿಗೆ ನೆನಪು-ಪ್ರೀತಿಯನ್ನು ಕೊಟ್ಟಿದ್ದೇವೆ. ಇಂದು ಬಾಪ್ಪಾದಾರವರು ಅವರ ಕಡೆಯಿಂದ ನೆನಪು-ಪ್ರೀತಿಯ ಸಂದೇಶವನ್ನು ಕೊಡುತ್ತಿದ್ದಾರೆ. ತಿಳಿಯಿತೇ! ಕೆಲವರು ಯಾರನ್ನೋ ನೆನಪು ಮಾಡುತ್ತಾರೆ, ಕೆಲವರು ಇನ್ನಾರನ್ನೋ ನೆನಪು ಮಾಡುತ್ತಾರೆ. ತಂದೆಯ ಜೊತೆ ಜೊತೆಗೆ ಸೇವಾರ್ಥವಾಗಿ ಅಡ್ಡಾನ್ಸ್ ಪುರುಷಾರ್ಥಿ ಮಕ್ಕಳಿಗೆ ಯಾವುದೆಲ್ಲಾ ಸಂಕಲ್ಪಗಳಲ್ಲಿ ನೆನಪು ಮಾಡಿದರು, ಅದೆಲ್ಲಾ ನೆನಪುಗಳ ರಿಟರ್ನ್‌ನಲ್ಲಿ ಎಲ್ಲರಿಗೂ ನೆನಪು-ಪ್ರೀತಿಯನ್ನು ಕೊಟ್ಟಿದ್ದಾರೆ. ಪುಷ್ಪಶಾಂತರವರೂ ಸಹ ಸ್ನೇಹದಿಂದ ನೆನಪು ಮಾಡುತ್ತಿದ್ದರು. ಹಾಗೆ ನೋಡಿದರೆ ಎಷ್ಟು ಮಂದಿಯ ಹೆಸರನ್ನು ತೆಗೆದುಕೊಳ್ಳುವುದು! ಎಲ್ಲರ ವಿಶೇಷ ಪಾರ್ಟಿಯು ವತನದಲ್ಲಿದ್ದು. ಡಬಲ್ ವಿದೇಶಿಗಳಿಗಾಗಿ ವಿಶೇಷವಾಗಿ ದೀದಿಯವರು ನೆನಪುಗಳನ್ನು ಕೊಟ್ಟಿದ್ದಾರೆ. ಇಂದು ದೀದಿಯವರಿಗೆ ವಿಶೇಷವಾಗಿ ಅನೇಕರು ನೆನಪು ಮಾಡಿದ್ದಾರಲ್ಲವೇ. ಏಕೆಂದರೆ ಇವರು ದೀದಿಯವರನ್ನೇ ನೋಡಿದ್ದಾರೆ. ಜಗದಂಬಾ ಮತ್ತು ಬಾವು (ವಿಶ್ವ ಕಿಶೋರ್)ರವರನ್ನಂತು ನೋಡಿಲ್ಲ. ಆದ್ದರಿಂದ ದೀದಿಯವರ ನೆನಪು ವಿಶೇಷವಾಗಿ ಬಂದಿತು. ಅವರು ಅಂತಿಮ ಸಮಯದಲ್ಲಿ ಸಂಪೂರ್ಣ ನಿಸ್ಸಂಕಲ್ಪ ಮತ್ತು ನಿರ್ಮೋಹಿಯಾಗಿದ್ದರು. ಅವರಿಗೂ ಸಹ ನೆನಪಂತು ಬರುತ್ತದೆ ಆದರೆ ಅದು ಸೆಳೆಯುವ ನೆನಪಲ್ಲ. ಸ್ವತಂತ್ರ ಆತ್ಮವಾಗಿದ್ದಾರೆ. ಅವರ ಸಂಘಟನೆಯೂ ಸಹ ಶಕ್ತಿಶಾಲಿಯಾಗುತ್ತಿದೆ. ಎಲ್ಲರೂ ಹೆಸರುವಾಸಿಯಾಗಿದ್ದಾರಲ್ಲವೇ. ಒಳ್ಳೆಯದು.

ಕೆಲವರು ವಿದೇಶಿ ಸಹೋದರ-ಸಹೋದರಿಯರು ಸೇವೆಯಲ್ಲಿ ಹೋಗುವುದಕ್ಕಾಗಿ ಬಾಪ್ಪಾದಾರವರಿಂದ ಅನುಮತಿಯನ್ನು ತೆಗೆದುಕೊಳ್ಳುತ್ತಿದ್ದಾರೆ.

ಎಲ್ಲಾ ಮಕ್ಕಳಿಗೂ ಬಾಪ್ಪಾದಾರವರು ಇದನ್ನೇ ಹೇಳುತ್ತಾರೆ - ಹೋಗುತ್ತಿಲ್ಲ ಆದರೆ ಮತ್ತೆ ಬರುವುದಕ್ಕಾಗಿ, ಮತ್ತೆ ತಂದೆಯ ಮುಂದೆ ಸೇವೆ ಮಾಡಿ ಹೂ ಗುಚ್ಛವನ್ನು ತೆಗೆದುಕೊಂಡು ಬರುವುದಕ್ಕಾಗಿ ಹೋಗುತ್ತಿದ್ದೀರಿ. ಆದ್ದರಿಂದ ಮನೆಗೆ ಹೋಗುತ್ತಿಲ್ಲ, ಸೇವೆಯಲ್ಲಿ ಹೋಗುತ್ತಿದ್ದೀರಿ. ಮನೆಯಲ್ಲಿ ಸೇವಾ ಸ್ಥಾನವಾಗಿದೆ, ಇದೇ ನೆನಪು ಸದಾ ಇರಲಿ. ದಯಾಸಾಗರ ತಂದೆಯ ಮಕ್ಕಳಾಗಿದ್ದೀರಿ ಅಂದಮೇಲೆ ದುಃಖ ಆತ್ಮರದೂ ಕಲ್ಯಾಣವನ್ನು ಮಾಡಿರಿ. ಸೇವೆಯಿಲ್ಲದೆ ಸುಖದಿಂದ ಮಲಗಲು ಸಾಧ್ಯವಾಗುವುದಿಲ್ಲ. ಸ್ವಪ್ನವೂ ಸಹ ಸೇವೆಯದೇ ಬರುತ್ತದೆಯಲ್ಲವೇ. ಕಣ್ಣು ತೆರೆಯುತ್ತಿದ್ದಂತೆಯೇ ತಂದೆಯೊಂದಿಗೆ ಮಿಲನವಾದಿರಿ ನಂತರ ಇಡೀ ದಿನದಲ್ಲಿ ನೆನಪು ಮತ್ತು ಸೇವೆ. ಬಾಪ್ಪಾದಾರವರಿಗೆ ಎಷ್ಟೊಂದು ಹೆಮ್ಮೆಯಿದೆ ನೋಡಿರಿ! ಒಂದೊಂದು ಮಗುವು ಸೇವಾಧಾರಿಯಲ್ಲ, ಆದರೆ ಇಷ್ಟೆಲ್ಲರೂ ಸೇವಾಧಾರಿಯಾಗಿದ್ದಾರೆ. ಒಂದೊಂದು ಮಗುವೂ ವಿಶ್ವ ಕಲ್ಯಾಣಕಾರಿ ಆಗಿದ್ದಾರೆ. ಈಗ ನೋಡುತ್ತೇವೆ - ಯಾರು ದೊಡ್ಡ ಹೂ ಗುಚ್ಛವನ್ನು ತರುತ್ತಾರೆ ಎಂದು. ಅಂದಮೇಲೆ ಹೋಗುತ್ತಿದ್ದೀರಾ ಅಥವಾ ಮತ್ತೆ ಬರುತ್ತಿದ್ದೀರಾ! ಅಂದಮೇಲೆ ಹೆಚ್ಚಿನ ಸ್ನೇಹವು ಯಾರದಾಯಿತು? ತಂದೆಯದೇ ಅಥವಾ ತಮ್ಮದೇ? ಒಂದುವೇಳೆ ಮಕ್ಕಳ ಸ್ನೇಹವು ಹೆಚ್ಚಾಗಿ ಇದೆಯೆಂದರೆ ಮಕ್ಕಳು ಸುರಕ್ಷಿತವಾಗಿದ್ದಾರೆ. ಮಹಾದಾನಿ, ವರದಾನಿ, ಸಂಪನ್ನ ಆತ್ಮರು ಹೋಗುತ್ತಿದ್ದಾರೆ, ಈಗ ಅನೇಕ ಆತ್ಮರನ್ನು ಧನವಂತರನ್ನಾಗಿ ಮಾಡಿ, ಶೃಂಗರಿಸುತ್ತಾ ತಂದೆಯ ಮುಂದೆ ಕರೆದುಕೊಂಡು ಬನ್ನಿರಿ. ಹೋಗುತ್ತಿಲ್ಲ ಆದರೆ ಸೇವೆಯನ್ನು ಮಾಡಿ ಒಂದಕ್ಕೆ ಮೂರು ಪಟ್ಟು ಬರುತ್ತಾರೆ. ಶರೀರದಿಂದ ಭಲೆ ಎಷ್ಟೇ ದೂರ ಹೋಗುತ್ತಿರಬಹುದು. ಆದರೆ ಆತ್ಮವು ಸದಾ ತಂದೆಯ ಜೊತೆಯಿದೆ. ಬಾಪ್ಪಾದಾರವರು ಸಹಯೋಗಿ ಮಕ್ಕಳಿಗೆ ಸದಾಕಾಲವೂ ಜೊತೆಯಲ್ಲಿಯೇ ನೋಡುತ್ತಾರೆ. ಸಹಯೋಗಿ ಮಕ್ಕಳಿಗೆ ಸದಾಕಾಲವೂ ಸಹಯೋಗವು ಪ್ರಾಪ್ತಿಯಾಗುತ್ತದೆ. ಒಳ್ಳೆಯದು.

## ಡಬಲ್ ವಿದೇಶಿ ಸಹೋದರ - ಸಹೋದರಿಯರ ಪ್ರಶ್ನೆ - ಬಾಪಾದಾರವರ ಉತ್ತರ

ಪ್ರಶ್ನೆ:- ಕೆಲವು ಬ್ರಾಹ್ಮಣ ಆತ್ಮರ ಮೇಲೂ ಸಹ ಭೂತಾತ್ಮಗಳ ಪ್ರಭಾವವು ಬೀಳುತ್ತದೆ, ಆ ಸಮಯದಲ್ಲಿ ಏನು ಮಾಡಬೇಕು?

ಉತ್ತರ:- ಇದಕ್ಕಾಗಿ ಸೇವಾಕೇಂದ್ರದ ವಾತಾವರಣವು ಸದಾ ಬಹಳ ಶಕ್ತಿಶಾಲಿಯಾಗಿರಬೇಕು ಮತ್ತು ಜೊತೆಯಲ್ಲಿ ತಮ್ಮ ವಾತಾವರಣವೂ ಶಕ್ತಿಶಾಲಿಯಾಗಿರಲಿ. ನಂತರ ಈ ಕೆಟ್ಟ ಶಕ್ತಿಯು ಏನನ್ನೂ ಮಾಡಲು ಸಾಧ್ಯವಿಲ್ಲ. ಇದು ಮನಸ್ಸನ್ನು ಹಿಡಿದಿಡುತ್ತದೆ. ಮನಸ್ಸಿನ ಶಕ್ತಿಯು ಬಲಹೀನವಾಗಿರುವ ಕಾರಣದಿಂದಲೇ ಇದರ ಪ್ರಭಾವವು ಬೀರುತ್ತದೆ. ಅಂದಮೇಲೆ ಪ್ರಾರಂಭದಿಂದ ಮೊದಲೇ ಅದರ ಪ್ರತಿ ಯೋಗಯುಕ್ತ ಆತ್ಮರು ವಿಶೇಷ ಯೋಗ ಭಟ್ಟಿಯನ್ನಿಟ್ಟು, ಅದಕ್ಕೆ ಶಕ್ತಿಯನ್ನು ಕೊಡಿ ಮತ್ತು ಅದಕ್ಕೆ ಯಾವ ಯೋಗಯುಕ್ತ ಗ್ರೂಪ್ ಇದೆ, ಅವರು ತಿಳಿದುಕೊಳ್ಳಿರಿ - ನಾವು ಈ ವಿಶೇಷವಾದ ಕಾರ್ಯವನ್ನು ಮಾಡಬೇಕು, ಹೇಗೆ ಮತ್ತೆಲ್ಲಾ ಕಾರ್ಯಕ್ರಮಗಳಾಗುತ್ತವೆ. ಹಾಗೆಯೇ ಈ ಕಾರ್ಯಕ್ರಮದ ಮೇಲೂ ಸಹ ಅಷ್ಟೇ ಗಮನವನ್ನಿಟ್ಟು ಮಾಡಿರಿ, ಅನಂತರ ಆ ಆತ್ಮನಿಗೆ ಶಕ್ತಿಯು ಸಿಗುವುದರಿಂದ ಪಾರಾಗಲು ಸಾಧ್ಯವಿದೆ. ಭಲೆ ಆ ಆತ್ಮವು ಪರವಶವಾಗುವ ಕಾರಣದಿಂದ ಯೋಗದಲ್ಲಿ ಕುಳಿತುಕೊಳ್ಳುವುದಕ್ಕೆ ಸಾಧ್ಯವೂ ಆಗುವುದಿಲ್ಲ. ಏಕೆಂದರೆ ಅವರ ಮೇಲೆ ಅನ್ಯ ಪ್ರಭಾವವಿರುತ್ತದೆ. ಆದ್ದರಿಂದ ಅವರು ಭಲೆ ಕುಳಿತುಕೊಳ್ಳದೆಯೂ ಇರಬಹುದು ಆದರೆ ತಾವು ತಮ್ಮ ಕಾರ್ಯವನ್ನು ನಿಶ್ಚಯ ಬುದ್ಧಿಯವರಾಗಿದ್ದು ಮಾಡುತ್ತೀರಿ. ಅದರಿಂದ ನಿಧಾನ-ನಿಧಾನವಾಗಿ ಅದರ ಚಂಚಲತೆಯು ಶಾಂತವಾಗುತ್ತಾ ಹೋಗುತ್ತದೆ. ಆ ಭೂತಾತ್ಮವು ತಮ್ಮಗಳ ಮೇಲೂ ಯುದ್ಧ ಮಾಡುವ ಪ್ರಯತ್ನ ಮಾಡುತ್ತದೆ. ಆದರೆ ತಾವು ತಿಳಿದುಕೊಳ್ಳಿರಿ - ಈ ಕಾರ್ಯವನ್ನು ಮಾಡಲೇಬೇಕು, ಭಯ ಪಡಬಾರದು. ಆಗಲೇ ನಿಧಾನ-ನಿಧಾನವಾಗಿ ಅದರ ಪ್ರಭಾವವು ದೂರವಾಗುತ್ತದೆ.

ಪ್ರಶ್ನೆ:- ಸೇವಾಕೇಂದ್ರದಲ್ಲಿ ಒಂದುವೇಳೆ ಯಾರಾದರೂ ಪ್ರವೇಶತೆಯಾಗಿರುವ ಆತ್ಮರು ಜ್ಞಾನವನ್ನು ಕೇಳುವುದಕ್ಕಾಗಿ ಬರುತ್ತಾರೆ, ಆಗ ಏನು ಮಾಡಬೇಕು?

ಉತ್ತರ:- ಒಂದುವೇಳೆ ಜ್ಞಾನವನ್ನು ಕೇಳುವುದರಿಂದ ಅದರಲ್ಲಿ ಸ್ವಲ್ಪವಾದರೂ ಅಂತರವಾಗುತ್ತದೆಯೇ ಅಥವಾ ಸೆಕೆಂಡಿಗಾಗಿಯೂ ಅನುಭವ ಮಾಡುತ್ತದೆಯೆಂದರೆ, ಅದನ್ನು ಉಲ್ಲಾಸದಲ್ಲಿ ತರಬೇಕು. ಕೆಲವೊಮ್ಮೆ ಆತ್ಮರಿಗೆ ಸ್ವಲ್ಪ ನೆಲೆಯು ಸಿಗದಿರುವ ಕಾರಣದಿಂದ ತಮ್ಮ ಬಳಿಗೆ ಬರುತ್ತದೆ, ಬದಲಾಗಲು ಬಂದಿದೆಯೇ ಅಥವಾ ಹಾಗೆಯೇ ಹುಚ್ಚುತನದಲ್ಲಿ ಎಲ್ಲಿ ದಾರಿ ಸಿಕ್ಕಿತು, ಬಂದು ಬಿಟ್ಟಿತೆ ಎನ್ನುವುದನ್ನು ಪರಿಶೀಲಿಸಬೇಕಾಗಿದೆ. ಏಕೆಂದರೆ ಕೆಲವೊಮ್ಮೆ ಇಂತಹ ಹುಚ್ಚು ಸಹ ಇರುತ್ತದೆ, ಅದು ಎಲ್ಲಿಯೇ ನೋಡುತ್ತದೆ ಬಾಗಿಲು ತೆರೆದಿದ್ದರೆ ಅಲ್ಲಿಗೆ ಹೋಗಿ ಬಿಡುತ್ತದೆ. ಜಾಗೃತಾವಸ್ಥೆಯಲ್ಲಿರುವುದಿಲ್ಲ. ಅಂದಮೇಲೆ ಇಂತಹವರೂ ಕೆಲವರು ಬರುತ್ತಾರೆ ಆದರೆ ಅದನ್ನು ಮೊದಲು ಪರಿಶೀಲಿಸಬೇಕು. ಇಲ್ಲವೆಂದರೆ ಅದರಲ್ಲಿ ಸಮಯವು ವ್ಯರ್ಥವಾಗಿ ಬಿಡುತ್ತದೆ. ಬಾಕಿ ಯಾವುದಾದರೂ ಒಳ್ಳೆಯ ಲಕ್ಷ್ಯದಿಂದ ಬಂದಿದೆಯೇ ಅಥವಾ ಪರವಶನಾಗಿದೆಯೆಂದರೆ ಅದಕ್ಕೆ ಶಕ್ತಿಯನ್ನು ಕೊಡುವುದು ತಮ್ಮ ಕೆಲಸವಾಗಿದೆ. ಆದರೆ ಇಂತಹ ಆತ್ಮರೆನ್ನೆಂದಿಗೂ ಸಹ ಒಂಟಿಯಾಗಿ ಅಟೆಂಡ್ ಮಾಡಬಾರದು. ಕುಮಾರಿಯರು ಇಂತಹ ಆತ್ಮರ ಜೊತೆ ಒಂಟಿಯಾಗಿ ಅಟೆಂಡ್ ಮಾಡಬಾರದು. ಏಕೆಂದರೆ ಕುಮಾರಿಯರು ಒಂಟಿಯಾಗಿರುವುದನ್ನು ನೋಡಿ ಹುಚ್ಚರ ಹುಚ್ಚುತನವು ಇನ್ನೂ ಹೆಚ್ಚುತ್ತದೆ. ಆದ್ದರಿಂದ ಅಂತಹ ಯೋಗ್ಯವಾಗಿರುವ ಆತ್ಮರೆಂದು ಯಾರನ್ನು ತಿಳಿಯುತ್ತೀರಿ, ಅವರಿಗೆ ಇಂತಹ ಸಮಯವನ್ನು ಕೊಡಿ, ಆ ಸಮಯದಲ್ಲಿ ಇಬ್ಬರು - ಮೂವರು ಇರಲಿ ಅಥವಾ ಯಾರಾದರೂ ವೃದ್ಧರು, ಜವಾಬ್ದಾರಿದಾರೆ ಅವರನ್ನು ಆ ಸಮಯದಲ್ಲಿ ಕರೆಸಿ ಕೂರಿಸಬೇಕು. ಏಕೆಂದರೆ ಜಮಾನಾ ಬಹಳ ಕೆಟ್ಟದಾಗಿದೆ ಮತ್ತು ಬಹಳ ಕೆಟ್ಟ ಸಂಕಲ್ಪವಿರುವ ಜನರಿದ್ದಾರೆ. ಆದ್ದರಿಂದ ಸ್ವಲ್ಪ ಗಮನವನ್ನಿಡುವುದೂ ಸಹ ಅವಶ್ಯಕವಿದೆ. ಇದರಲ್ಲಿ ಬಹಳ ಸ್ಪಷ್ಟ ಬುದ್ಧಿಯಿರಬೇಕು. ಸ್ಪಷ್ಟ ಬುದ್ಧಿಯಿದ್ದರೆ ಪ್ರತಿಯೊಬ್ಬರ ಪ್ರಕಂಪನಗಳಿಂದಲೇ ಕ್ಯಾಚ್ ಮಾಡಬಹುದು - ಇವರು ಯಾವ ಲಕ್ಷ್ಯದಿಂದ ಬಂದಿದ್ದಾರೆ ಎಂದು.

ಪ್ರಶ್ನೆ:- ಇತ್ತೀಚೆಗೆ ಯಾವ-ಯಾವ ಸ್ಥಾನಗಳಲ್ಲಿ ಕಳ್ಳತನ ಮತ್ತು ಭಯದ ವಾತಾವರಣವು ಬಹಳಷ್ಟಿದೆ, ಅದರಿಂದ ಪಾರಾಗುವುದು ಹೇಗೆ?

ಉತ್ತರ:- ಇದರಲ್ಲಿ ಯೋಗದ ಶಕ್ತಿಯು ಬಹಳ ಇರಬೇಕು. ತಿಳಿದುಕೊಳ್ಳಿ - ಯಾರಾದರೂ ತಮ್ಮ ಭಯ ಪಡಿಸುವ ವಿಚಾರವನ್ನಿಟ್ಟುಕೊಂಡು ಬರುತ್ತಾರೆಂದರೆ, ಆ ಸಮಯದಲ್ಲಿ ಯೋಗದ ಶಕ್ತಿಯನ್ನು ಕೊಡಿ. ಒಂದುವೇಳೆ ಸ್ವಲ್ಪವೇನಾದರೂ ಮಾತನಾಡಿದರೆ ನಷ್ಟವಾಗಿ ಬಿಡುತ್ತದೆ. ಆದ್ದರಿಂದ ಅಂತಹ ಸಮಯದಲ್ಲಿ ಶಾಂತಿಯ ಶಕ್ತಿಯನ್ನು ಕೊಡಿ. ಆ ಸಮಯದಲ್ಲೇನಾದರೂ ಸ್ವಲ್ಪ ಮಾತನಾಡಿದರೂ ಸಹ, ಅವರಲ್ಲಿ ಹೇಗೆಂದರೆ ಅಗ್ನಿಯಲ್ಲಿ ಎಣ್ಣೆ ಸುರಿದಂತಾಗುತ್ತದೆ. ತಾವು ಈ ರೀತಿಯಿಂದ ಇರಿ, ಹೇಗೆಂದರೆ ನಿಶ್ಚಿಂತವಾಗಿದ್ದೇವೆ, ನಮಗೆ ಯಾವುದೇ ಚಿಂತೆಯಿಲ್ಲ. ಯಾರು ಮಾಡುತ್ತಾರೆ, ಅವರಿಗೆ ತಾವು ಸಾಕ್ಷಿಯಾಗಿರುತ್ತಾ ಒಳಗಿನಿಂದ ಶಾಂತಿಯ ಶಕ್ತಿಯನ್ನು ಕೊಡುತ್ತೀರೆಂದರೆ ನಂತರದಲ್ಲಿ ಅವರ ಕೈ ಕೆಲಸ ಮಾಡುವುದಿಲ್ಲ. ಅವರು ತಿಳಿದುಕೊಳ್ಳುತ್ತಾರೆ - ಇವರಿಗಂತು ಯಾವುದೇ ಚಿಂತೆಯಿಲ್ಲ. ಇಲ್ಲವೆಂದರೆ ಭಯ ಪಡಿಸುತ್ತಾರೆ, ಭಯ ಪಡುತ್ತೀರಿ ಅಥವಾ ಏರುಪೇರಿನಲ್ಲಿ ಬರುತ್ತೀರೆಂದರೆ ಅವರಿನ್ನಷ್ಟು ಏರುಪೇರಿನಲ್ಲಿ ತರುತ್ತಾರೆ. ಭಯವೂ ಸಹ ಅವರಲ್ಲಿ ಸಾಹಸವನ್ನುಂಟು

ಮಾಡುತ್ತದೆ. ಆದ್ದರಿಂದ ಭಯದಲ್ಲಿ ಬರಬಾರದು. ಇಂತಹ ಸಮಯದಲ್ಲಿ ಸಾಕ್ಷಿದೃಷ್ಟಿ ಸ್ಥಿತಿಯನ್ನು ಉಪಯೋಗ ಮಾಡಬೇಕಾಗಿದೆ. ಇಂತಹ ಸಮಯದಲ್ಲಿ ಅಭ್ಯಾಸವಿರಬೇಕು.

ಪ್ರಶ್ನೆ:- ಬಾಪಾದಾರವರಿಂದ ಆಶೀರ್ವಾದಗಳೇನು ಸಿಗುತ್ತದೆ, ಅದರ ತಪ್ಪು ಪ್ರಯೋಗವೇನಾಗಿದೆ?

ಉತ್ತರ:- ಕೆಲಕೆಲವೊಮ್ಮೆ ಹೇಗೆ ಬಾಪಾದಾರವರು ಮಕ್ಕಳಿಗೆ ಸೇವಾಧಾರಿ ಅಥವಾ ಅನನ್ಯರೆಂದು ಹೇಳುತ್ತಾರೆ ಅಥವಾ ಯಾವುದಾದರೂ ವಿಶೇಷವಾದ ಟಿಪ್ಪಣಿಗಳನ್ನು ಕೊಡುತ್ತಾರೆಂದರೆ, ಆ ಟಿಪ್ಪಣಿಗಳನ್ನು ದುರುಪಯೋಗ ಮಾಡಿ ಬಿಡುತ್ತಾರೆ, ತಿಳಿಯುತ್ತಾರೆ - ನಾನಂತು ಹೀಗೆ ಆಗಿ ಬಿಟ್ಟಿದ್ದೇನೆ. ನಾನಂತು ಹೀಗೆಯೇ ಇದ್ದೇನೆ. ಹೀಗೆ ತಿಳಿದುಕೊಂಡು ತನ್ನ ಮುಂದಿನ ಪುರುಷಾರ್ಥವನ್ನು ಬಿಟ್ಟು ಬಿಡುತ್ತಾರೆ. ಇದಕ್ಕೆ ಹೇಳಲಾಗುತ್ತದೆ ಅದರ ತಪ್ಪು ಪ್ರಯೋಗ ಮಾಡುವುದು. ಏಕೆಂದರೆ ಬಾಪಾದಾರವರು ಯಾವ ವರದಾನವನ್ನು ಕೊಡುತ್ತಾರೆ, ಆ ವರದಾನವನ್ನು ಸ್ವಯಂನಲ್ಲಿ ಮತ್ತು ಸೇವೆಯಲ್ಲಿ ಉಪಯೋಗಿಸಬೇಕು, ಇದು ಸರಿಯಾದ ರೀತಿಯಿಂದ ಉಪಯೋಗ ಮಾಡುವುದಾಗಿದೆ. ಮತ್ತು ಅದರ ನಿರ್ಲಕ್ಷ್ಯ ಮಾಡುವುದು ತಪ್ಪು ಪ್ರಯೋಗ ಮಾಡುವುದಾಗಿದೆ.

ಪ್ರಶ್ನೆ:- ಬೈಬಲ್ನಲ್ಲಿ ತೋರಿಸುತ್ತಾರೆ - ಅಂತಿಮ ಸಮಯದಲ್ಲಿ ಆಂಟಿ ಕ್ರೈಸ್ಟ್ ರೂಪವಾಗುತ್ತದೆ, ಇದರ ರಹಸ್ಯವೇನು?

ಉತ್ತರ:- ಆಂಟಿ ಕ್ರೈಸ್ಟ್ ಅರ್ಥವಾಗಿದೆ - ಆ ಧರ್ಮದ ಪ್ರಭಾವವನ್ನು ಕಡಿಮೆ ಮಾಡುವವರು. ಇತ್ತೀಚೆಗೆ ನೋಡಿರಿ, ಅದೇ ಕ್ರಿಶ್ಚಿಯನ್ ಧರ್ಮದಲ್ಲಿ ಕ್ರಿಶ್ಚಿಯನ್ ಧರ್ಮದ ಮೌಲ್ಯವನ್ನು ಕಡಿಮೆಯೆಂದು ತಿಳಿಯುತ್ತಾ ಸಾಗುತ್ತಿದ್ದಾರೆ, ಅದೇ ಧರ್ಮದವರು ತನ್ನ ಧರ್ಮವನ್ನು ಇಷ್ಟು ಶಕ್ತಿಶಾಲಿಯಾಗಿರುವುದೆಂದು ತಿಳಿಯುತ್ತಿಲ್ಲ ಮತ್ತು ಅನ್ಯರಲ್ಲಿ ಶಕ್ತಿ ಹೆಚ್ಚಾಗಿದೆಯೆಂದು ಅನುಭವ ಮಾಡುತ್ತಾರೆ, ಇವರೇ ಆಂಟಿ ಕ್ರೈಸ್ಟ್ ಆಗಿ ಬಿಟ್ಟರು. ಹೇಗೆ ಇತ್ತೀಚೆಗೆ ಕೆಲವು ಪಾದ್ರಿಗಳು ಬ್ರಹ್ಮಚರ್ಯದ ಮಹತ್ವವನ್ನು ಕೊಡುವುದಿಲ್ಲ ಮತ್ತು ಅವರಿಗೆ ಗೃಹಸ್ಥಿಯನ್ನಾಗಿ ಮಾಡುವ ಪ್ರೇರಣೆಯನ್ನೂ ಪ್ರಾರಂಭಿಸಿ ಬಿಟ್ಟಿದ್ದಾರೆ, ಅಂದಾಗ ಇವರು ಅದೇ ಧರ್ಮದವರು. ಹೇಗೆಂದರೆ ಆಂಟಿ ಕ್ರೈಸ್ಟ್ ಆದರು. ಒಳ್ಳೆಯದು.

ವರದಾನ:- ವರದಾನ:- ಬಾಬಾರವರ ಬಲ ಭುಜವಾಗಿ ಪ್ರತಿ ಕಾರ್ಯದಲ್ಲಿಯೂ ಸದಾ ಎವರೆಡಿಯಾಗಿರುವಂತಹ ಮಾಸ್ಟರ್ ಭಾಗ್ಯವಿದಾತ ಭವ.

ಯಾವ ಮಕ್ಕಳು ಬಲ ಭುಜವಾಗಿದ್ದು, ತಂದೆಯ ಪ್ರತಿ ಕಾರ್ಯದಲ್ಲಿ ಸದಾ ಸಹಯೋಗಿ, ಸದಾ ಎವರೆಡಿಯಾಗಿರುತ್ತಾರೆ, ಆಜ್ಞಾಕಾರಿಯಾಗಿದ್ದು ಸದಾ ಹೇಳುತ್ತಾರೆ - ಹಾ ಬಾಬಾ, ನಾವು ತಯಾರಿದ್ದೇವೆ. ತಂದೆಯೂ ಸಹ ಇಂತಹ ಸಹಯೋಗಿ ಮಕ್ಕಳನ್ನು ಸದಾ ಸಿಹಿಯಾದ ಮಕ್ಕಳು, ಸುಪುತ್ರ ಮಕ್ಕಳು, ವಿಶ್ವದ ಶೃಂಗಾರ ಮಕ್ಕಳೆಂದು ಹೇಳುತ್ತಾ, ಮಾಸ್ಟರ್ ವರದಾತಾ ಮತ್ತು ಭಾಗ್ಯವಿದಾತಾ ಎನ್ನುವ ವರದಾನವನ್ನು ಕೊಡುತ್ತಾರೆ. ಇಂತಹ ಮಕ್ಕಳು ಪುವೃತ್ತಿಯಲ್ಲಿದ್ದರೂ ಪುವೃತ್ತಿಯ ವೃತ್ತಿಯಿಂದ ಹೊರಗಿರುತ್ತಾರೆ, ವ್ಯವಹಾರದಲ್ಲಿರುತ್ತಾ ಅಲೌಕಿಕ ವ್ಯವಹಾರದಲ್ಲಿ ಸದಾ ಗಮನವನ್ನಿಡುತ್ತಾರೆ.

ಸೋಲೋಗನ್:- ಸೋಲೋಗನ್:- ಪ್ರತಿ ಮಾತು ಮತ್ತು ಕರ್ಮದಲ್ಲಿ ಸತ್ಯತೆ - ಶುದ್ಧತೆಯಿರಲಿ, ಆಗ ಪ್ರಭುವಿಗೆ ಪ್ರಿಯವಾದ ರತ್ನವಾಗಿ ಬಿಡುತ್ತೀರಿ.